

**राज्यातील अल्पसंख्याक उमेदवारांकरिता  
रोजगाराभिमुख प्रशिक्षण कार्यक्रम राबविण्याबाबत.**

**महाराष्ट्र शासन**

अल्पसंख्याक विकास विभाग

शासन निर्णय, क्रमांक:अविवि-२००९/प्र.क्र.४१/०९/का.१

मंत्रालय, मुंबई - ४०० ०३२.

**दिनांक :- १५ ऑक्टोबर, २०१०**

संदर्भ :- १) शासन निर्णय, क्रमांक:अविवि-२००९/प्र.क्र.४१/०९/का.१, दि. ५.२.२००९.

२) शासन निर्णय, क्रमांक:अविवि-२००९/प्र.क्र.४१/०९/का.१, दि. ४.१.२०१०

**शासन निर्णय :-**

राज्यातील अल्पसंख्याक समाजातील बेरोजगार व होतकरु युवक/युवतींना व्यवसायाभिमुख शिक्षणाच्या संधी उपलब्ध करून देऊन त्यांना रोजगारक्षम बनविण्याच्या उद्देशाने अल्पसंख्याक विकास विभागाने सन २००८-०९ पासून रोजगाराभिमुख प्रशिक्षण कार्यक्रम कार्यान्वित केला आहे. सन २००८-०९ व सन २००९-१० या मागील दोन वर्षांतील या कार्यक्रमाच्या अंमलबजावणीचा गुणात्मक आढावा घेऊन ही योजना सन २०१०-११ या चालू वर्षात सुधारित स्वरूपात राबविण्याची बाब शासनाच्या विचाराधीन होती. त्यानुसार राज्यातील अल्पसंख्याक समाजातील बेरोजगार युवक / युवतींसाठी सन २०१०-११ या वर्षात पुढीलप्रमाणे रोजगाराभिमुख प्रशिक्षण कार्यक्रम कार्यान्वित करण्यास याद्वारे मंजूरी देण्यात येत आहे.

**I) निरंतर प्रशिक्षण योजना / तंत्र शिक्षण परीक्षा मंडळ / मुक्त विद्यापीठ यांच्यामार्फत राबविण्यात येणाऱ्या अभ्यासक्रमांमध्ये शिक्षण घेणाऱ्या अल्पसंख्याक विद्यार्थ्यांसाठी प्रशिक्षण योजना :-**

अ) **योजनेची व्याप्ती :-** तंत्र निकेतने, अभियांत्रिकी महाविद्यालये यांमधून तंत्रशिक्षण संचालनालयाच्या मान्यतेने निरंतर प्रशिक्षण योजनेंतर्गत राबविण्यात येणारे विविध अभ्यासक्रम (प्रपत्र - क मध्ये विहित केल्याप्रमाणे) महाराष्ट्र राज्य तंत्रशिक्षण मंडळ यांच्या मान्यतेने चालविण्यात येणारे विविध अभ्यासक्रम व मुक्त विद्यापीठ मान्यताप्राप्त विविध अभ्यासक्रम यामध्ये सन २०१०-११ या वर्षात प्रशिक्षण घेत असलेल्या सुमारे ५००० निवडक अल्पसंख्याक विद्यार्थ्यांना या योजनेचा लाभ अनुज्ञेय असेल.

ब) **योजनेच्या अंमलबजावणीची कार्यपद्धती :-** ही योजना संचालक (तंत्र शिक्षण), तंत्र शिक्षण संचालनालय, महाराष्ट्र राज्य, मुंबई यांच्या मार्फत राबविली जाईल. प्रपत्र- क मध्ये दर्शविण्यात आलेल्या अभ्यासक्रमांमध्ये प्रशिक्षण घेणाऱ्या विद्यार्थ्यांना प्रशिक्षण शुल्काची प्रतिपूर्ती म्हणून प्रति विद्यार्थी प्रशिक्षण शुल्काची प्रत्यक्ष रक्कम किंवा रु.४०००/- यापैकी जी रक्कम कमी असेल तेवढी रक्कम अदा करण्यात येईल. या योजनेचा लाभ घेण्यासाठी या शासन निर्णयाद्वारे विहित करण्यात आलेल्या अटी व शर्तीची पूर्तता करणाऱ्या विद्यार्थ्यांची निवड संचालक, तंत्र शिक्षण यांच्याकडून केली जाईल. संचालक

(तंत्र शिक्षण) यांनी निवड केलेल्या विद्यार्थ्यांना प्रशिक्षण शुल्काच्या प्रतिपूर्तीपोटी द्यावी लागणारी संपूर्ण रक्कम संचालक (तंत्र शिक्षण) यांच्या अधिनस्त ठेवण्यात येईल. या योजनेतर्गत दि. ३१ मार्च २०११ पर्यंत प्रशिक्षण दिलेल्या अल्पसंख्याक विद्यार्थ्यांची यादी या शासन निर्णयाअन्वये विहित केलेल्या प्रपत्र "अ" मध्ये अल्पसंख्याक विकास विभागाकडे दि.५ एप्रिल, २०११ पर्यंत पाठविणे संचालक (तंत्रशिक्षण), तंत्रशिक्षण संचालनालय, महाराष्ट्र राज्य, मुंबई यांच्यावर बंधनकारक राहील.

**क) योजनेच्या अटी व शर्ती :-**

- १) प्रपत्र - क मध्ये नमूद केलेल्या अभ्यासक्रमांमध्ये प्रशिक्षण घेत असलेल्या अल्पसंख्याक विद्यार्थ्यांना (मुस्लिम, बौद्ध, ख्रिश्चन, जैन, शीख व पारशी ) या योजनेचा लाभ देण्यासाठी विद्यार्थ्यांची निवड त्यांनी शालांत परीक्षेमध्ये अर्जित केलेल्या गुणांनुसार गुणवत्तेवर आधारित राहील.
- २) या योजनेतर्गत संचालक, तंत्र शिक्षण यांनी प्रशिक्षण शुल्क प्रतिपूर्तीसाठी निवडलेल्या अल्पसंख्याक विद्यार्थ्यांना अभ्यासक्रमाचे प्रत्यक्ष शुल्क किंवा रु.४,०००/-, या पैकी जी रक्कम कमी असेल तेवढी रक्कम प्रशिक्षण शुल्काची प्रतिपूर्ती म्हणून देण्यात येईल.
- ३) या योजनेचा लाभ घेण्यासाठी संबंधित अल्पसंख्याक विद्यार्थ्यांच्या कुटूंबाचे वार्षिक उत्पन्न रु.२.५० लक्ष किंवा त्यापेक्षा कमी असावे. यासंदर्भात स्वयंरोजगार असलेल्या पालकांच्या उत्पन्नांचे प्रतिज्ञापत्र हे स्व-प्रमाणपत्र स्वरूपाचे नॉन ज्युडिशियल स्टॅम्प पेपरवर सादर करणे आवश्यक राहील. नोकरी करणाऱ्या पालकांच्याबाबतीत त्यांच्या नियोक्त्यांकडून प्राप्त केलेला उत्पन्नाचा दाखला सादर करणे आवश्यक राहील.
- ४) या योजनेत ३० टक्के जागा मुलींसाठी राखून ठेवण्यात येतील.
- ५) एखाद्या अल्पसंख्याक समाजातील मुलींची संख्या लाभार्थींमध्ये कमी असल्यास त्या अल्पसंख्याक समाजातील विद्यार्थ्यांसाठी त्या जागा समायोजित कराव्यात.
- ६) विद्यार्थ्यांकडून या योजनेच्या कोणत्याही अटी व शर्तीचा भंग झाल्यास त्याला या योजनेतर्गत देण्यात येणारा लाभ स्थगित करण्यात येईल अथवा संपुष्टात आणण्यात येईल. या योजनेच्या अटींचा भंग झाला असल्याची शासनाची खात्री पटल्यास संबंधित विद्यार्थ्यांना देण्यात येणाऱ्या अध्ययन शुल्काची प्रतिपूर्ती रद्द करण्यात येईल.
- ७) जर एखाद्या विद्यार्थ्यास चुकीच्या माहितीच्या आधारे या योजनेचा लाभ दिला गेल्याचे निदर्शनास आल्यास त्या विद्यार्थ्यांची अध्ययन शुल्काची प्रतिपूर्ती तात्काळ रद्द करण्यात येईल व त्यास प्रदान करण्यात आलेल्या अध्ययन शुल्काच्या प्रतिपूर्तीच्या रकमेची वसूली करण्यात येईल.

**ड) प्रशिक्षण शुल्क प्रतिपूर्तीसाठी उमेदवाराने अर्जासोबत जोडावयाची कागदपत्रे:-**

१. उमेदवाराची स्वतःची स्वाक्षरी असलेले पारपत्र (Passport) आकाराचे छायाचित्र.
२. उमेदवाराने शालांत परीक्षेत अर्जित केलेले गुण दर्शविणारी गुणपत्रिकेची साक्षांकित प्रत.
३. उमेदवाराने ज्या अभ्यासक्रमासाठी प्रवेश घेतला आहे, त्या अभ्यासक्रमाच्या प्रवेश शुल्काची पावती.

४. उमेदवाराच्या बँक खात्याचा अथवा उमेदवार व पालक यांच्या संयुक्त बँक खात्याचा तपशील.

५. स्वयंरोजगार असलेल्या पालकांच्या बाबतीत स्व-प्रमाणपत्र स्वरूपाचे अ-न्यायिक स्टॅम्प पेपरवर उत्पन्नांचे प्रतिज्ञापत्र. नोकरी करणाऱ्या पालकांच्या बाबतीत त्यांच्या नियोक्त्यांकडून प्राप्त केलेला उत्पन्नाचा दाखला.

६. कायम निवासाच्या पत्त्यासंबंधी पुरावा उदा. शिधापत्रिकेची प्रत, वीज /दूरध्वनी देयकाची प्रत, पारपत्राची प्रत, निवडणूक ओळखपत्राची प्रत इत्यादी (कोणतीही एक)

इ) **योजनेतर्गत पात्र उमेदवारांची निवड :-** या योजनेचा लाभ देण्यासाठी विद्यार्थ्यांची निवड या योजनेतर्गत विहित केलेल्या अटी व शर्तीनुसार संचालक (तंत्र शिक्षण), तंत्र शिक्षण संचालनालय, महाराष्ट्र राज्य, मुंबई यांच्याकडून केली जाईल.

फ) **योजनेची प्रसिध्दी :-** या योजनेची जाहिरात व प्रसिध्दी “अल्पसंख्याकांच्या समस्यांबाबत संशोधन, प्रशिक्षण व योजनांना प्रसिध्दी” या योजनेमध्ये प्रसिध्दी व इतर बाबींसाठी राखून ठेवलेल्या तरतुदीतून तसेच इतर उपलब्ध निधीतून करण्यात येईल. ही प्रसिध्दी राज्यातील प्रमुख वृत्तपत्रातून तसेच अल्पसंख्याक बहुल क्षेत्रातील मोठ्या खपाच्या वृत्तपत्रातून व अल्पसंख्याक भाषेतील वृत्तपत्रातून करण्यात येईल.

या योजनेच्या अंमलबजावणीची संपूर्ण जबाबदारी संचालक (तंत्र शिक्षण), तंत्र शिक्षण संचालनालय, महाराष्ट्र राज्य, मुंबई यांची राहिल.

या योजनेच्या अंमलबजावणीसाठी रु. २,००,००,०००/- एवढी रक्कम संचालक (तंत्र शिक्षण), तंत्र शिक्षण संचालनालय, महाराष्ट्र राज्य, मुंबई यांना उपलब्ध करून देण्यात येईल.

## II) राज्यातील अल्पसंख्याक समाजातील विद्यार्थ्यांना शासकीय औद्योगिक प्रशिक्षण संस्थांमधून अल्पमुदतीच्या व्यावसायिक प्रशिक्षणाकरिता अनुदान :-

अ) **योजनेची व्याप्ती :-** राज्यातील शासकीय औद्योगिक प्रशिक्षण संस्थांमधून अल्पमुदतीचे व्यावसायिक प्रशिक्षण (मॉड्यूलर एम्प्लॉएबल स्कील कोर्सेस उदा. मोटार वाईडिंग, इलेक्ट्रीकल रिपेअर्स, इ.) घेणाऱ्या निवडक ५,००० अल्पसंख्याक उमेदवारांना या योजनेचा लाभ अनुज्ञेय असेल.

ब) **योजनेच्या अंमलबजावणीची कार्यपद्धती :-** ही योजना संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांच्यामार्फत राबविली जाईल. या अभ्यासक्रमांमध्ये प्रशिक्षण घेणाऱ्या विद्यार्थ्यांना प्रशिक्षण शुल्क व परीक्षा शुल्क अनुदान म्हणून प्रतिविद्यार्थी कमाल रु. १५००/- व प्रशिक्षण पूर्ण केलेल्या उमेदवारांना प्रति उमेदवार रु. २०००/- पर्यंत किंमतीचे टूल किटस्

उपलब्ध करून देण्यात येतील. या योजनेचा लाभ घेण्यासाठी योजनेंतर्गत विहित करण्यात आलेल्या अटी व शर्तीची पूर्तता करणाऱ्या विद्यार्थ्यांची निवड संचालक (प्रशिक्षण), व्यवसाय शिक्षण व प्रशिक्षण संचालनालय यांच्याकडून केली जाईल. संचालक (प्रशिक्षण) यांनी निवड केलेल्या विद्यार्थ्यांना द्यावयाच्या प्रशिक्षण शुल्क अनुदानाची रक्कम व प्रशिक्षण पूर्ण केलेल्या उमेदवारांना टूल किट्स देण्यासाठी लागणारी रक्कम संचालक, व्यवसाय प्रशिक्षण यांच्या अधिनस्थ ठेवली जाईल. प्रशिक्षण पूर्ण केलेल्या उमेदवारांना संचालक, व्यवसाय प्रशिक्षण यांच्याकडून त्यांच्याकडे याकरिता उपलब्ध असणाऱ्या निधीमधून टूल किट्स उपलब्ध करून देण्यात येतील.

**क) योजनेच्या अटी व शर्ती :-**

- १) या योजनेद्वारे निश्चित करण्यात आलेल्या विविध अभ्यासक्रमांमध्ये प्रशिक्षण घेत असलेल्या अल्पसंख्याक विद्यार्थ्यांना (मुस्लिम, बौद्ध, ख्रिश्चन, जैन, शिख व पारशी) या योजनेचा लाभ देण्यासाठी विद्यार्थ्यांची निवड त्यांनी इयत्ता ५ वी, ८ वी व १० वी च्या परीक्षेमध्ये अर्जित केलेल्या गुणांनुसार गुणवत्तेवर आधारित राहिल. प्रशिक्षण पूर्ण केलेल्या उमेदवारांना टूल किट्स देण्यासाठी उमेदवारांची निवड त्यांनी संबंधित अभ्यासक्रमात अर्जित केलेल्या गुणांनुसार गुणवत्तेवर आधारित केली जाईल. यासाठी शाळा सोडल्याच्या दाखल्यावर धर्माची नोंद असणे आवश्यक आहे.
- २) या योजनेंतर्गत विविध अभ्यासक्रमांमध्ये प्रशिक्षण घेत असलेल्या संचालक, व्यवसाय प्रशिक्षण यांनी निवडलेल्या अल्पसंख्याक विद्यार्थ्यांना कमाल रु.१५००/- प्रति विद्यार्थी एवढी रक्कम प्रशिक्षण शुल्क अनुदान म्हणून देण्यात येईल व प्रशिक्षण पूर्ण केलेल्या उमेदवारांना रु.२०००/- पर्यंतच्या किंमतीचे टूल किट्स देण्यात येतील.
- ३) या योजनेचा लाभ घेण्यासाठी संबंधित अल्पसंख्याक विद्यार्थ्यांच्या कुटूंबाचे वार्षिक उत्पन्न रु.२.५० लक्ष किंवा त्यापेक्षा कमी असावे. याकरिता स्वयंरोजगार असलेल्या पालकांच्या उत्पन्नांचे प्रतिज्ञापत्र हे स्व-प्रमाणपत्र स्वरूपाचे नॉन ज्युडिशियल स्टॅम्प पेपरवर सादर करणे आवश्यक राहिल. नोकरी करणाऱ्या पालकांच्याबाबतीत त्यांच्या नियोक्त्यांकडून प्राप्त केलेला उत्पन्नाचा दाखला सादर करणे आवश्यक राहिल.
- ४) या योजनेत ३० टक्के जागा मुलींसाठी राखून ठेवण्यात येतील.
- ५) एखाद्या अल्पसंख्याक समाजातील मुलींची संख्या लाभार्थींमध्ये कमी असल्यास त्या अल्पसंख्याक समाजातील विद्यार्थ्यांसाठी त्या जागा समायोजित कराव्यात.
- ६) विद्यार्थ्यांकडून या योजनेच्या कोणत्याही अटी व शर्तीचा भंग झाल्यास त्याला या योजनेंतर्गत देण्यात येणारा लाभ स्थगित करण्यात येईल अथवा संपुष्टात आणण्यात येईल.

७) जर एखाद्या विद्यार्थ्यास चुकीच्या माहितीच्या आधारे या योजनेचा लाभ दिला गेल्याचे निदर्शनास आल्यास त्या विद्यार्थ्यास देण्यात येणारे प्रशिक्षण शुल्क अनुदान तात्काळ रद्द करण्यात येईल व त्यास प्रदान करण्यात आलेल्या प्रशिक्षण शुल्क अनुदानाच्या रकमेची वसूली करण्यात येईल. प्रशिक्षण पूर्ण करणाऱ्या उमेदवारांच्याबाबतीत योजनेचा लाभ चुकीच्या माहितीच्या आधारे दिला गेल्याचे निदर्शनास आल्यास, अशा उमेदवारांना टूल किटस् खरेदीकरिता लागणाऱ्या रकमेची वसूली करण्यात येईल.

ड) **या योजनेचा लाभ घेण्यासाठी इच्छूक असलेल्या उमेदवाराने अर्जासोबत जोडावयाची कागदपत्रे:-**

१. उमेदवाराची स्वतःची स्वाक्षरी असलेले पारपत्र (Passport) आकाराचे छायाचित्र.

२. उमेदवाराने इयत्ता ५ वी / ८ वी / १० वी च्या परीक्षेत अर्जित केलेले गुण दर्शविणारी गुणपत्रिकेची साक्षांकित प्रत.

३. उमेदवाराने ज्या अभ्यासक्रमासाठी प्रवेश घेतला आहे, त्या अभ्यासक्रमाच्या प्रवेश शुल्काची पावती.

४. उमेदवाराच्या बँक खात्याचा अथवा उमेदवार व पालक यांच्या संयुक्त बँक खात्याचा तपशील.

५. स्वयंरोजगार असलेल्या पालकांच्या बाबतीत स्व-प्रमाणपत्र स्वरूपाचे अ-न्यायिक स्टॅम्प पेपरवर उत्पन्नांचे प्रतिज्ञापत्र. नोकरी करणाऱ्या पालकांच्याबाबतीत त्यांच्या नियोक्त्यांकडून प्राप्त केलेला उत्पन्नाचा दाखला.

६. कायम निवासाच्या पत्त्यासंबंधी पुरावा उदा. शिधापत्रिकेची प्रत, वीज / दूरध्वनी देयकाची प्रत, पारपत्राची प्रत, निवडणूक ओळखपत्राची प्रत इत्यादी (कोणतीही एक)

इ) **योजनेतर्गत पात्र उमेदवारांची निवड :-** या योजनेचा लाभ देण्यासाठी विद्यार्थ्यांची निवड या योजनेतर्गत विहित केलेल्या अटी व शर्तीनुसार संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांच्याकडून केली जाईल. प्रशिक्षण पूर्ण केलेल्या निवडक उमेदवारांना संचालक, व्यवसाय प्रशिक्षण यांचेकडून टूल किटस् उपलब्ध करून देण्यात येतील. या योजनेतर्गत दि. ३१ मार्च २०११ पर्यंत प्रशिक्षण दिलेल्या अल्पसंख्यांक विद्यार्थ्यांची यादी या शासन निर्णयाअन्वये विहित केलेल्या प्रपत्र "ब" मध्ये अल्पसंख्यांक विकास विभागाकडे दि. ५ एप्रिल, २०११ पर्यंत पाठविणे संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांच्यावर बंधनकारक राहील.

इ) **योजनेची प्रसिध्दी :-** या योजनेची जाहिरात व प्रसिध्दी “अल्पसंख्याकांच्या समस्यांबाबत संशोधन, प्रशिक्षण व योजनांना प्रसिध्दी” या योजनेमध्ये प्रसिध्दी व इतर बाबींसाठी राखून ठेवलेल्या तरतुदीतून तसेच इतर उपलब्ध निधीतून करण्यात येईल. ही प्रसिध्दी राज्यातील प्रमुख वृत्तपत्रातून तसेच अल्पसंख्याक बहुल क्षेत्रातील मोठ्या खपाच्या वृत्तपत्रातून व अल्पसंख्याक भाषेतील वृत्तपत्रातून करण्यात येईल.

या योजनेच्या अंमलबजावणीची संपूर्ण जबाबदारी संचालक (प्रशिक्षण), व्यवसाय व प्रशिक्षण संचालनालय, महाराष्ट्र राज्य, मुंबई यांची राहिल.

या योजनेच्या अंमलबजावणीसाठी रु. १,७५,००,०००/-एवढी रक्कम संचालक (प्रशिक्षण), व्यवसाय व प्रशिक्षण संचालनालय, महाराष्ट्र राज्य, मुंबई यांना उपलब्ध करून देण्यात येईल.

रोजगाराभिमुख प्रशिक्षण कार्यक्रमांतर्गत या दोन्ही योजनांच्या अंमलबजावणीसाठी होणारा खर्च मागणी क्र.झेड ई-१ ए, मुख्यलेखाशीर्ष २२३५, सामाजिक सुरक्षा व कल्याण ०२ समाजकल्याण २०० इतर कार्यक्रम, राज्य योजनांतर्गत योजना (०१) (०९) अल्प कालावधीतील व्यवसायावर आधारित पाठ्य-क्रमांकरिता सहायक अनुदान (२२३५-ए-१५१) या लेखाशिर्षाखाली दर्शविण्यात येईल व चालू वित्तीय वर्षात या शिर्षाखाली उपलब्ध तरतुदीतून भागविण्यात येईल.

सदर शासन निर्णय महाराष्ट्र शासनाच्या संकेतस्थळ [www.maharashtra.gov.in](http://www.maharashtra.gov.in) येथे उपलब्ध करण्यात आला असून त्याचा संगणक संकेतांक २०१०१०१५१४२८१६००१ असा आहे.

महाराष्ट्राचे राज्यपाल यांच्या आदेशानुसार व नावाने,

( व्यंकटेश भट )

अवर सचिव, महाराष्ट्र शासन.

प्रति,

मा. राज्यपालांचे सचिव,  
मा. मुख्यमंत्र्यांचे प्रधान सचिव,  
मा. उप मुख्यमंत्र्यांचे सचिव,  
मा. मंत्री / मा. राज्यमंत्री यांचे खाजगी सचिव  
मा. मुख्य सचिव, महाराष्ट्र शासन  
अपर मुख्य सचिव / प्रधान सचिव / सचिव, सर्व मंत्रालयीन विभाग  
महालेखापाल, महाराष्ट्र राज्य, मुंबई / नागपूर  
अधिदान व लेखा अधिकारी, मुंबई  
निवासी लेखा परीक्षा अधिकारी, मुंबई  
सर्व विभागीय आयुक्त,  
सर्व जिल्हाधिकारी  
सर्व जिल्हा परिषदांचे मुख्य कार्यकारी अधिकारी  
सर्व मंत्रालयीन विभाग  
संचालक, तंत्रशिक्षण, तंत्र शिक्षण संचालनालय, महाराष्ट्र राज्य, मुंबई  
संचालक (व्यवसाय शिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई  
संचालक ( प्रशिक्षण), व्यवसाय व प्रशिक्षण संचालनालय, महाराष्ट्र राज्य, मुंबई,  
सचिव, महाराष्ट्र विधानमंडळ सचिवालय, विधान भवन, मुंबई  
महासंचालक, माहिती व जनसंपर्क महासंचालनालय (प्रसिध्दीसाठी)  
निवडनस्ती.

प्रपत्र - अ

निरंतर प्रशिक्षण योजना / तंत्र शिक्षण परीक्षा मंडळ / मुक्त विद्यापीठ यांच्यामार्फत  
राबविण्यात येणाऱ्या अभ्यासक्रमांमध्ये शिक्षण घेणाऱ्या अल्पसंख्यांक विद्यार्थ्यांसाठी प्रशिक्षण  
योजना

दिनांक ३१ मार्च २०११ पर्यंत प्रशिक्षण दिलेल्या विद्यार्थ्यांची यादी

अ.क्र.	विद्यार्थ्यांचे संपूर्ण नाव	विद्यार्थ्यांचा धर्म	विद्यार्थ्यांचा पत्ता व दूरध्वनी क्रमांक

प्रपत्र - ब

राज्यातील अल्पसंख्यांक समाजातील विद्यार्थ्यांना शासकीय औद्योगिक प्रशिक्षण  
संस्थांमधून अल्पमुदतीच्या व्यावसायिक प्रशिक्षणाकरिता अनुदान

दिनांक ३१ मार्च २०११ पर्यंत प्रशिक्षण दिलेल्या विद्यार्थ्यांची यादी

अ.क्र.	विद्यार्थ्यांचे संपूर्ण नाव	विद्यार्थ्यांचा धर्म	विद्यार्थ्यांचा पत्ता व दूरध्वनी क्रमांक

**प्रपत्र - क**  
**अल्प मुदतीचे प्रशिक्षण कार्यक्रम.**

**D) तंत्रशिक्षण**

१. महाराष्ट्र स्टेट सर्टिफिकेट कोर्स इन इन्फॉर्मेशन टेक्नॉलॉजी (MSCIT)
२. सर्टिफिकेट कोर्स इन फौंड्री टेक्नॉलॉजी
३. सर्टिफिकेट कोर्स इन फिलोक्सोग्राफिक प्रिंटींग/ऑफसेट प्रिंटींग/स्क्रीन प्रिंटींग
४. सर्टिफिकेट कोर्स इन एम्बेडेड सिस्टिम
५. सर्टिफिकेट कोर्स इन एनर्जी मॅनेजमेंट अँड ऑडिट
६. कॉम्प्युटर हार्डवेअर मेन्टेनन्स
७. कॉम्प्युटर नेटवर्किंग
८. लॅपटॉप मेन्टेनन्स
९. मोबाईल मेन्टेनन्स
१०. फॅक्स / प्रिंटर / कॉम्प्युटर मेन्टेनन्स
११. प्रोग्रॅमेबल लॉजिक कंट्रोलर (PLC)
१२. पी.सी.बी. डिझाईन
१३. एसपी नेट प्रोग्रॅमिंग
१४. जावा/अॅडव्हान्स जावा / सी प्रोग्रॅम इ.
१५. कोरल ड्रॉ पेज मेकर / फोटोशॉप इलस्ट्रेटर
१६. अॅनिमेशन / मल्टीमेडीया / वेब डिझाईनिंग
१७. ऑटोकॅड / कॅटीया
१८. एनएक्स-४
१९. मॅटलॅब
२०. बूक बाईंडिंग
२१. अॅडव्हान्स ऑटोमोटीव कोर्स
२२. एअरक्राफ्ट मेन्टेनन्स
२३. फूट वेअर डिझाईन
२४. अल्पमुदतीचे प्रमाणपत्र अभ्यासक्रम - हॉटेल मॅनेजमेंट अँड कॅटरिंग टेक्नॉलॉजी, ट्रेव्हल अँड टुरीझम
२५. अल्पमुदतीचे प्रमाणपत्र अभ्यासक्रम - ड्रेस डिझाईन अँड फॅशन टेक्नॉलॉजी
२६. शासकीय कला महाविद्यालयातील अल्पमुदतीचे प्रमाणपत्र व्यावसायिक अभ्यासक्रम
२७. राज्य शासनाच्या पदवी व पदविका संस्थांमधील अल्पमुदतीचे प्रमाणपत्र अभ्यासक्रम.